

# Golaýlyk

Category: Goşgular, Kitapcy  
написано kitapcy | 22 января, 2025  
Golaýlyk GOLAÝLYK

Men zemine golaý,  
Aslym toprakdan.  
Onda köküm, ösdüm garyş-garyşdan.  
Pespäl boldum, gara ýere meñzedim,  
Umyt ýüpüm sallansa-da Arşdan.

Men jahana golaý,  
Söýgim dünýäden.  
Myhman bolup saýlap aldym ak ýoly,  
Bu dünýäniň gursagyna ýazýaryn,  
Maňa berlen jahan ýaly ykbaly.

Äleme golaý,  
Men älem bölegi,  
Duýup ýörün mydam Hakyň nazaryn.  
Ondan gelýän beýik ýşky, dowamy,  
Kagyza däl, ýürekleré ýazýaryn.

Men özüme golaý,  
Menden Men çykdy.  
Bar zada çáylan mähriban keşbim.  
Eý, azaşan düş yzyma ýagty bar,  
Ol meniň barlyga baglanan ýşkym.

\* \* \*

Salam dünýä,  
Salam güzel tebigat,  
Ýazlaryna salyp meni gujakla.  
Uklan duýdularymyň donuny serpip,  
Ýüpek şemal mähriň bilen gyjykla.  
  
Göwräm ýerde, ruhum asmana bagly,

Ummana goşular özür akymym.  
Bir şygyr ýazaýyn ynsan kalbyna,  
Yşky senden bolsun,  
Menden akylym.

Depelere surat çeken jümjüme,  
Çygly teli bilen sypar etegim.  
Men saña bir aýdym getirdim jahan,  
Iller bilsin soñky perdä ýetenim.

Sen taryňy çek,  
Menem sesimi,  
Bu ýaýlalar ýşkymyza üwreler.  
Asmanyň mährine gaýnan toşaby,  
Dadylmasa,  
Dünýäň göwni düwr alar.

Ömrüm bägül,  
Menem oňa kebelek,  
Jahan söýgüsinden kalbym ümmülmez.  
Bu yhlasyň pelle-pelle ýolunda,  
Golaýlaýar, asman seniň gümmezleň.

Ummanyňda akyp ýatan çeşme men,  
Men saña dönerin bir gün birigip.  
Ruhum täze,  
Täze dünýä garaýşym,  
Maňa pata berýär Beýik Dirilik.

\* \* \*

Ümsümligiň köli ýatyr kalbymda,  
Söhbet küysär onuň güzel gyrasy.  
Gök gotazny suwa batyran gamış,  
Şemala daralan zülpün yrady.

Daşym rahat,  
Içe joşgun syganok,  
Dünýä umman, men bir bölünen damja.

Teline ak güneş çolanan güli,  
Tomaga ýasaplar saçyma sanja.

Belentlere gidýär meniň bu ýolum,  
Eselmän, peselmän barýar pespälli.  
Ak ertire çyra ýakdy yhlasym,  
Dowamatyň dowamyny kesmäli.

Dünýä oňat,  
Bizsm bolaly oňat,  
Jahany ýagtyldar beýik sazlaşyk.  
Süýji duýgy kalba tohum sepipdir,  
Mähir tapan günler barýar ýazlaşyp.

Ýollar aýna,  
Kimdigiňi aýdyp dur,  
Bu ömür bolmasyn bir tutum gamış.  
Könlümiň içinde saz çalýan gözel  
Meni däliretme ~  
Sen maňa tanyş...

\* \* \*

Güneşe dolupdyr göwnüň ülkesi,  
Ýagşylyga elter ýagşa uýmalam.  
Boz çägeler göýä tylla külkesi,  
Ýer deý giň men,  
Gökden bir zat duýmalam.

Oňat pikir çyra ýakar kalbymda,  
Päk duýgular ýska barýan kejebe.  
Aldanypdym soňsuz zada,  
Salgyma,  
Ýada düşse jiger tili pejiger.

Eý, gylygym, erbetligi öwrenme,  
Soň maňa iş bolar seni örklemek.  
Duşsam bir gün söz naşynlan mergenme,  
Razy dünýä,

Eý, degresi görk melek.

Bir sözi ezipdir şygyr pyýalam,  
Añymda paýhasa batyrlan jümle.  
Sözüm ~ dana,  
Yşkdyr ýazan syýalam,  
Bir gün ýol tapasyň,  
Sen meni diňle.

Bir-birekden gözlemäli bahana,  
Saz bolaly,  
Döremesin doňaklyk.  
0:t bermäli, a:t bereli jahana,  
Oňatlykdan dörär gider oňatlyk.

Oguljemal ÇARYÝEWA. Goşgular